

राजधानी में हरियाली के नाम पर ग्रेटर निगम में धांधली की तैयारी?

10 फीट का जो पेड़ ग्रेटर निगम 270 में खरीदेगा, हैरिटेज उसके 135 से 150 रु. ही चुकाएगा

— कार्यालय संवाददाता— जयपुर। ग्रेटर निगम के अफसर और ठेकेदार हरियाली के नाम पर "ग्रेट" धांधली की तैयारी में जुटे हैं। इस मानसून में वन टाइम प्लांटेशन के लिए ग्रेटर निगम प्रशासन 10 फीट के जो पेड़ ठेकेदारों से 270 से 285 रुपए तक में खरीदेगा, वहीं पेड़ हैरिटेज निगम में आधी कीमत यानी कि 135 से 150 रुपए तक में खरीदे जाएंगे। इसका खुलासा गुरुवार को टैंडर की वित्तीय बौड जारी होने के बाद हुआ है।

मजेदार बात यह है कि जेडीए प्रशासन ने भी यही पेड़ ठेकेदारों से 160 से 170 रुपए के बीच खरीदे है। ऐसे में सवाल यह उठ रहे हैं कि आखिर ग्रेटर निगम प्रशासन ही जानबूझकर करोड़ों रुपए का आर्थिक नुकसान क्यों झेलने पर उतारू है। जबकि तीनों विभागों ने पौधों की एक समान खरीद दर 300 रुपए तक की थी। जिसमें नौम,

■ जेडीए ने भी 160 से 170 रुपए में ही खरीदे हैं ठेकेदारों से 10 फीट ऊंचे पेड़, फिर आमजन को 50 रुपए की रियायती दरों पर बांटे थे

■ हैरिटेज नगर निगम ने भी "वन टाइम प्लांटेशन" के लिए करीब 25 से 29 लाख रुपए तक के 4 जोन में टैंडर लगाए थे। परन्तु यहां सभी ठेकेदारों को निविदा में भाग लेने का अवसर मिला, इसका नतीजा यह हुआ कि यह टैंडर करीब 50 से 55 प्रतिशत कम राशि पर खुले

शीशम, करंज, गुलमोहर, अमलतास, अशोक, चंपा, आंवला, सीताफल, खेजड़ी, अर्जुन, बालमा खेड़ा, कनेर, हरसिंगार, शहतूत, अमरुद, पीपल, जामुन, बेलपत्र, गुड़हल, मौलश्री, चंदन और आम के पेड़ शामिल हैं।

सूत्रों की माने तो ग्रेटर नगर निगम की उद्यान शाखा ने इस बार "वन टाइम प्लांटेशन" के 30 लाख रुपए से कम के टैंडर में भी कुछ ऐसी शर्तें जोड़ी दी

थी, जिसके कारण "डी" श्रेणी के ठेकेदार चाहते हुए भी इसमें शामिल नहीं हो पाए। इस कारण इन निविदाओं में सिर्फ चुनिंदा फर्मों ने ही भाग लिया और मात्र 7 से 9 प्रतिशत कम राशि डालकर मेसर्स जसवाल बिल्डर ने यह टैंडर छुड़वा लिए।

हालांकि जैसे ही यह मामला आयुक्त डॉ. गौरव सैनी के संज्ञान में आया तो उसके बाद उद्यान शाखा इस

फर्मों को कायदेशि नहीं दे पाई। इस संबंध में कमिश्नर सैनी ने भी साफ कहा है कि, वे खुद इस प्रकरण को दिखवाएँ और नियमानुसार ही कार्रवाई की जाएगी। ऐसा कोई कार्य नहीं होगा, जिससे निगम अथवा राज्य सरकार को आर्थिक नुकसान हो।

वहीं दूसरी ओर हैरिटेज नगर निगम ने भी "वन टाइम प्लांटेशन" के लिए करीब 25 से 29 लाख रुपए तक के 4 जोन में टैंडर लगाए थे। परन्तु यहां सभी ठेकेदारों को निविदा में भाग लेने का अवसर मिला। इसका नतीजा यह हुआ कि यह टैंडर करीब 50 से 55 प्रतिशत कम राशि पर खुले। आदर्श नगर जोन में 29.70 लाख का ठेका 13.64 लाख, सिविल लाईंस का 28.95 लाख का टैंडर 13.42 लाख, किशनपोल जोन का 25 लाख का ठेका 12.55 तथा हवामहल जोन का 27.30 लाख का ठेका 12.97 लाख रुपए में खुला है।

सीवर लाइन निर्माण से झोटावाड़ा में विकास को मिली नई रफ्तार

जयपुर। झोटवाड़ा विधानसभा क्षेत्र में आधारभूत सुविधाओं के सुदृढ़ीकरण की दिशा में राजस्थान सरकार के कैबिनेट मंत्री एवं झोटवाड़ा से लोकप्रिय भाजपा विधायक कर्नल राज्यवर्धन राठौड़ द्वारा लगातार ठोस पहलें की जा रही हैं। इसी क्रम में क्षेत्र में 48.18 करोड़ की लागत से आधुनिक सीवर लाइन नेटवर्क का कार्य तीव्र गति से प्रगति पर है। 32.28 करोड़ से वार्ड 51 अंतर्गत सी जोन बाईपास से पीपनआर नाथ होते हुए सिरसी रोड से रंगोली गार्डन तक सीवर लाइन का निर्माण कार्य जारी है।

‘आमजन के लिए प्रशासन पूरी मुस्तैदी से तैनात’

जयपुर। भारतीय जनता पार्टी के प्रदेश महामंत्री एवं खंडार विधायक जितेन्द्र गोठवाल ने क्षेत्र में लगातार हो रही रीतिवृष्टि को देखते हुए आमजन से सतर्क, सावधान एवं सुरक्षित रहने की अपील की है। उन्होंने कहा कि प्राकृतिक आपदाओं के समय में जगहित और जनसुरक्षा ही भजनलाल सरकार की प्राथमिकता है। आपदा प्रबंधन के लिए प्रशासन पूरी मुस्तैदी से राहत एवं बचाव कार्य में जुटा हुआ है। गोठवाल ने क्षेत्र में अतिवृष्टि के कारण क्षतिग्रस्त हुई ऑबोड़ पुलिया का मौके पर पहुंचकर मुआयना किया और लोगों के साथ मिलकर राहत कार्य में सहयोग किया। विधायक जितेंद्र गोठवाल ने स्थिति की गंभीरता को देखते हुए तत्काल अस्थायी पुलिया निर्माण कार्य प्रारंभ करवाया।

भाजपा महामंत्री जितेंद्र गोठवाल ने कहा कि "जनसेवा ही मेरा धर्म है और संकट की इस घड़ी में प्रशासन एवं भाजपा कार्यकर्ता क्षेत्र की जनता के साथ हर कदम पर खड़े हैं।" उन्होंने यह भी दोहराया कि भाजपा सरकार, विशेष रूप से मुख्यमंत्री भजनलाल शर्मा के नेतृत्व में प्रदेश सरकार पूरी तरह से जनता की सेवा को समर्पित है और हर आवश्यक कदम तेजी से उठाए जा रहे हैं।

कनिष्ठ लिपिक और संविदा कर्मी पैतीस हजार रुपये की रिश्तत लेते गिरफ्तार



कर्मवीर सिंह हाडा और शिव महेश योगी को पैतीस हजार रुपये की रिश्तत लेते गिरफ्तार किया।

जयपुर। भ्रष्टाचार निरोधक ब्यूरो (एसीबी) की बूंदी टीम ने कार्रवाई करते हुए कार्यालय उपखंड अधिकारी लाखेरी जिला बूंदी के कनिष्ठ लिपिक (रीडर) कर्मवीर सिंह हाडा और संविदाकर्मी कम्यूटर ऑपरेटर शिव महेश योगी को पैतीस हजार रुपये की रिश्तत लेते गिरफ्तार किया है। आरोपित परिवारी से भारतमाला सड़क परियोजना में अवाप्तशुदा स्वयं की जमीन का मुआवजा प्राप्त करने के लिए दावा उपखंड कार्यालय लाखेरी में किया गया था और इसके बाद का निर्णय परिवारी के पक्ष में करवाने की एवज में रिश्तत मांगी थी। भ्रष्टाचार निरोधक ब्यूरो की अतिरिक्त पुलिस महानिदेशक सिम्ता श्रीवास्तव ने बताया कि एसीबी बूंदी टीम को परिचारी ने शिकायत दी कि कनिष्ठ लिपिक (रीडर) कर्मवीर सिंह हाडा द्वारा परिवारी से भारतमाला सड़क परियोजना में अवाप्तशुदा स्वयं की जमीन का मुआवजा प्राप्त करने के लिए दावा उपखंड कार्यालय लाखेरी में किया गया था। उक्त वाद का निर्णय परिवारी के पक्ष में करवाने की एवज में 50 हजार हजार रिश्तत की मांग की जा रही थी। जिस पर एसीबी उप पुलिस अधीक्षक हरीश भारती के नेतृत्व में ट्रेप की कार्रवाई करते हुए संविदा कर्मी कंप्यूटर ऑपरेटर कार्यालय उपखंड अधिकारी लाखेरी जिला बूंदी शिव महेश योगी के माध्यम से 3.5 हजार रुपये रिश्तत लेते गिरफ्तार किया।

उपमुख्यमंत्री दिया कुमारी ने ध्वज की पूजा-अर्चना कर डिग्गी यात्रा को खाना किया

जयपुर। सावन की रिमझिम बारिश के बीच जयपुर के चौड़ा रास्ता स्थित ताड़केश्वर महादेव मंदिर से डिग्गी कल्याण जी की भव्य पदयात्रा का शुभारंभ हुआ। राज्य की उपमुख्यमंत्री दिया कुमारी ने विधिवत ध्वज पूजा-अर्चना कर यात्रा को हरी झंडी दिखाकर खाना किया। इस अवसर पर विधायक गोपाल शर्मा और कई संत-महंत भी मौजूद रहे।

यात्रा में श्रद्धालुओं का अपार उत्साह देखने को मिला। हाथी, घोड़े, ऊंट, बैड-बाजों के साथ यात्रा का शाही रूप दिखाई दिया। शिव-पार्वती, हनुमान

■ सावन की फुहारों के बीच भक्तिभाव से सराबोर निकली पदयात्रा

■ बारिश में भी नहीं डिगा श्रद्धालुओं का उत्साह

और राधा-कृष्ण की भव्य झांकियां आकर्षण का केंद्र रही। हजारों श्रद्धालुओं की उपस्थिति वाली इस यात्रा में कई लोग कनक दंडवत करते हुए आगे बढ़ते नजर आए। जगह-जगह सेवार्थ स्टॉल्स पर फल, पानी, जूस आदि वितरित किए गए। भारी बारिश के बावजूद श्रद्धालु भक्ति गीतों पर झुमते दिखे। महिलाओं

और युवतियों ने नृत्य कर अपनी भक्ति प्रकट की। इस बार सर्वाधिक संख्या में महिलाएं कनक दंडवत करती दिखाई दीं, जिससे यह पदयात्रा और भी विशेष बन गयी।

उपमुख्यमंत्री दिया कुमारी ने कहा- बारिश हो रही है और डिग्गी कल्याण जी का आशीर्वाद है। श्रद्धालुओं का उत्साह अपार है।

महेश जोशी की जमानत याचिका पर सुनवाई अगले सप्ताह

जयपुर। राजस्थान हाईकोर्ट ने जल जीवन मिशन घोटाले से जुड़े इंडी प्रकरण में आरोपी पूर्व जलदाय मंत्री महेश जोशी की जमानत याचिका को जमानत सुनने के लिए तय की गई एकलपीठ के समक्ष सूचीबद्ध करने को कहा है। जहां जोशी की जमानत पर आगामी सप्ताह में सुनवाई होगी। जस्टिस आशुतोष कुमार की एकलपीठ ने यह आदेश महेश जोशी की जमानत याचिका पर सुनवाई करते हुए दिए। अदालत ने कहा कि याचिकाएं सुनने के लिए नया रोस्टर आ गया है। ऐसे में प्रकरण को नियमित बेंच के समक्ष भेजा जा रहा है।

जमानत याचिका में कहा गया कि प्रकरण में उसे फंसाया गया है। प्रकरण को लेकर एसीबी में दर्ज मूल केस में याचिकाकर्ता का नाम नहीं है। याचिकाकर्ता को एक साल पहले नोटिस दिया गया।

ग्राम विकास अधिकारी सात हजार रुपये की रिश्तत लेते गिरफ्तार



ग्राम विकास अधिकारी हिमांशु गुप्ता

जयपुर। भ्रष्टाचार निरोधक ब्यूरो (एसीबी) की भिवंडी टीम ने कार्रवाई करते हुए प्रधानमंत्री आवास योजना के तहत मकान के लिए मिलने वाली राशि की एवज में सात हजार रुपये की रिश्तत राशि लेते ग्राम पंचायत पालपुर पंचायत समिति तिजारा जिला खैरथल-तिजारा के ग्राम विकास अधिकारी हिमांशु गुप्ता को गिरफ्तार किया है।

भ्रष्टाचार निरोधक ब्यूरो की अतिरिक्त पुलिस महानिदेशक सिम्ता श्रीवास्तव ने बताया कि एसीबी

हाईकोर्ट एल.डी.सी.भर्ती में नकल करने वाले पकड़े हर माह देनी होगी थाने में हाजिरी

जयपुर। राजस्थान हाईकोर्ट ने हाईकोर्ट की ओर से आयोजित एलडीसी भर्ती-2022 में ब्लूट्रथ से नकल कर चयनित होने के मामले में आरोपी राकेश कर्खा को जमानत पर रिहा करने के आदेश दिए हैं। अदालत ने आरोपी को आदेश दिए हैं कि वह हर माह की 25 तारीख को संबंधित थाने में पेश होकर अपनी उपस्थिति दर्ज कराए और थानाधिकारी उसकी उपस्थिति की मासिक रिपोर्ट संबंधित निचली अदालत में पेश करें। जस्टिस प्रवीर भटनगर की एकलपीठ ने यह आदेश राकेश कर्खा की द्वितीय जमानत याचिका को स्वीकार करते हुए दिए।

जमानत याचिका में कहा गया कि प्रकरण में उसे झूठा फंसाया गया है। वह गत 30 जनवरी से जेल में बंद है।

याचिकाकर्ता के अपनी पहली जमानत याचिका को मामले में आरोप पत्र पेश होने के बाद पेश करने का कहकर वापस लेने के आधार पर हाईकोर्ट ने खारिज कर दी थी। मामले में अब निचली अदालत में आरोप पत्र पेश हो चुका है। जिसमें अभियोजन पक्ष के 54 गवाह हैं। ऐसे में प्रकरण की सुनवाई पूरी होने में समय लगेगा। वहीं प्रकरण के सह आरोपी को सुप्रीम कोर्ट से अंतरिम जमानत मिल चुकी है। ऐसे में उसे जमानत पर रिहा किया जाए। जिसका विरोध करते हुए राज्य सरकार की ओर से कहा गया कि याचिकाकर्ता भर्ती में नकल करने का दोषी है। वह हाईकोर्ट की ओर से आयोजित एलडीसी भर्ती में नकल कर चयनित हुआ है। ऐसे में उसकी जमानत याचिका को खारिज किया जाए।

तुलसीदास जयंती मनाई

जयपुर। जगद्गुरु रामानंदाचार्य राजस्थान संस्कृत विश्वविद्यालय के दर्शन विभाग में गुरुवार को गोस्वामी तुलसीदास की 528वीं जयंती के अवसर पर विचार गोष्ठी का आयोजन किया गया। गोष्ठी में दर्शन विभाग के अध्यक्ष शास्त्री कोसलेंद्रदास ने रामभक्ति परंपरा में रामचरितमानस विषय पर व्याख्यान दिया। उन्होंने कहा कि गोस्वामी तुलसीदास केवल भक्त कवि ही नहीं थे, वे मर्यादा के सबसे बड़ने ग्रंथ के निर्माणकर्ता भी थे। रामचरितमानस केवल एक धार्मिक ग्रंथ नहीं, बल्कि भारतीय समाज की नैतिकता, भारतीदा और सांस्कृतिक चेतना का जीवंत दस्तावेज है। इसमें नीति, भक्ति, लोक-व्यवस्था, समाजशास्त्र, करुणा और धर्म के ऐसे सूत्र हैं, जो आज भी प्रासंगिक हैं। उन्होंने कहा कि तुलसीदास ने श्रीराम को ऐसे लोकनायक के रूप में प्रस्तुत किया जो मर्यादा, समता और करुणा के प्रतीक हैं।

सार-समाचार

एफ.सी.आई. क्षेत्रीय कार्यालय,जयपुर में वेंडर विकास कार्यक्रम का आयोजन



जयपुर। खाद्य निगम भारत, क्षेत्रीय कार्यालय जयपुर द्वारा दलित इंडियन चैंबर ऑफ कॉमर्स एंड इंडस्ट्री के सहयोग से दिनांक 29 जुलाई 2025, मंगलवार को वेंडर विकास कार्यक्रम का सफलतापूर्वक आयोजन किया गया। इस कार्यक्रम का उद्देश्य अनुसूचित जाति/अनुसूचित जनजाति उद्यमियों, महिला उद्यमियों, सूक्ष्म, लघु एवं मध्यम उद्यमों तथा एनएसआईसी पंजीकृत विक्रेताओं को एफसीआई की सार्वजनिक खरीद प्रणाली से जोड़ना और उन्हें सरकारी व्यापार के अवसर उपलब्ध कराना था। कार्यक्रम में एफसीआई के वरिष्ठ अधिकारी अर्जुन कुमार यादव, उप महाप्रबंधक (क्षेत्रीय), प्रदीप कुमार बेहरा, उप महाप्रबंधक, हितेश कुमार, सहायक महाप्रबंधक, मंजुलाल मीणा, प्रबंधक, गोविंद सिंह रावत की उपस्थिति रही। डिक्की राजस्थान चैप्टर का प्रतिनिधित्व करते हुए, प्रदेश अध्यक्ष देवकीनंदन गोधा एवं नेक्स्टजेन वर्टिकल प्रमुख निमेश बाबा ने कार्यक्रम की योजना और क्रियान्वयन में महत्वपूर्ण भूमिका निभाई। कुलदीप सिंह राजपूत लघु एवं मध्यम उद्यम मंत्रालय, वक्रम जयंत, एनएसआईसी, संजय मीणा, सहायक निदेशक, अनीला चोरदिया, सहायक निदेशक उपस्थिति रहे।

इवेंट ब्रूज एंड बियाॅन्ड में कॉफी पर खास बातचीत

जयपुर। कॉफी के जायकों और जिंदादिली से जयपुर उस समय सराबोर रहा, जब देश की अग्रणी कॉफी इक्विपमेंट और इनोवेशन कंपनी, कापी सॉल्यूशंस ने शहर के चहूँटे केफे कॉफी सूत्रा के साथ मिलकर एक विशेष आयोजन- ब्रूज एंड बियाॅन्ड किया। इस एक्सपेरेंशल इवेंट में भारत के कॉफी और हॉस्पिटैलिटी से जुड़े कुछ जाने-माने चहरे एक साथ नजर आए। कॉफी सूत्रा के खूबसूरत कैफे में हुए इस दो घंटे के सेशन में एक तरफ जहाँ कम्प्युनिटी का जुड़ाव देखने को मिला, वहीं इंडस्ट्री के एग आइडिया और इनोवेशन भी सामने आए। शहरभर से बारिस्ता, केफे ऑनर, एग एंड बी प्रोफेशनल्स, मीडिया और कॉफी के शौकीन लोग इसमें शामिल हुए। शाम की शुरुआत एक दिलचस्प पैनल चर्चा से हुई, जिसका विषय था, क्राफ्ट, कम्प्युनिटी और भारत में कॉफी का भविष्य। इस चर्चा का संचालन कापी सॉल्यूशंस के सीईओ विक्रम खुराना ने किया, जो कॉफी के जाने-माने वाक्तावर हैं और भारत में स्पेशलिटी कॉफी को बढ़ावा देने में अहम भूमिका निभा चुके हैं। एक प्रशिक्षित बारिस्ता और अंतर्राष्ट्रीय स्तर के कॉफी जज होने के नाते, विक्रम ने सॉर्सिंग इक्विस, ब्रूइंग टेक्निक्स, केफे कल्चर और भारतीय स्वाद में हो रहे बदलाव जैसे कई दिलचस्प मुद्दों पर बातचीत को दिशा दी।

पीडित प्रतिकर मीटिंग का आयोजन

जयपुर। राजस्थान राज्य विधिक सेवा प्राधिकरण द्वारा एक्शन प्लान 2025-26 के अनुसार माह जुलाई, 2025 में दिए गए दिशा-निर्देशों की पालना में रीटा तेजपाल, अध्यक्ष, जिला विधिक सेवा प्राधिकरण (जिला एवं सेशन न्यायाधीश), जयपुर महानगर द्वितीय की अध्यक्षता में राजस्थान पीडित प्रतिकर स्क्रीम मीटिंग का आयोजन किया गया। पल्लवी शर्मा, सचिव, जिला विधिक सेवा प्राधिकरण (अपर जिला एवं सेशन न्यायाधीश), जयपुर महानगर द्वितीय ने बताया कि विधिक सेवा प्राधिकरण द्वारा आमजन को त्वरित न्याय दिलाने के क्रम में मीटिंग में पीडित प्रतिकर स्क्रीम के तहत हत्या, दुष्कर्म, मानव तस्करी आदि अपराधों के पीडित पक्ष द्वारा प्रस्तुत कुल 13 प्रार्थना पत्रों पर कमेटी के अध्यक्ष व सदस्यगण द्वारा विचार-विमर्श कर प्रतिकर राशि/अवार्ड पारित किए गए। उक्त प्रकरणों को निस्तारित करते हुए कुल रुपये 14,25,000 राशि का अवार्ड पारित हुआ।

रिटायर्ड कस्टम अधिकारी की गला घोटकर हत्या

जयपुर। रामनगरिया थांना इलाके में सब्जी वाले ने रिटायर्ड कस्टम अधिकारी की गला घोटकर हत्या करने का मामला सामने आया है। पुलिस जांच में सामने आया कि हत्या की वजह आरोपित ने रिटायर्ड कस्टम अधिकारी के मोबाइल पर बैंक बैलेंस का मैसैज देखा लिया था। इस मामले में पुलिस ने आरोपित सब्जी वाले गिरफ्तार कर लिया है। पुलिस उपायुक्त जयपुर (डीसीपी पूर्व) संजीव नैन ने बताया कि यैन नालाया शहर के रामनगरिया थांना क्षेत्र के जगतपुरा स्थित लोटस विला का है। जहां रिटायर्ड कस्टम अधिकारी ओमप्रकाश खोबर (88) अपने फ्लैट में पिछले 14 साल से अकेले रहते थे। पुलिस को फ्लैट में पत्र होने की सूचना मिली थी। इसके बाद पुलिस जज मौके पर पहुंची तो बिस्तर पर उसका शव पड़ा था। इसके साथ ही गले पर खरोच के निशान थे और मोबाइल गायब था। हालांकि पुलिस ने पोस्टमार्टम करवा शव परीजनों को सौंप दिया था लेकिन, पोस्टमार्टम रिपोर्ट आने के बाद उक्त रिटायर्ड की ओर से हत्या का मामला दर्ज करवाया गया।

दो इनामी वारंटी चढ़ा पुलिस के हत्थे

जयपुर। जिला स्पेशल टीम (डीएसटी) जयपुर पश्चिम और हरमाड़ा थांना पुलिस ने कार्रवाई करते हुए फरार 25 हजार रुपये के इनामी वारंटी अशोक सैनी व 10 हजार रुपये के इनामी वारंटी चरणजीत सिंह को पकड़ा है। पुलिस जांच में सामने आया कि अतिरिक्त पुलिस महानिदेशक के फर्जीवाड़ा करने में व चरणजीत सिंह एनडीपीएस एक्ट के प्रकरण में बांछित थे। फिलहाल आरोपितों से पूछताछ की जा रही है। पुलिस उपायुक्त जयपुर शहर (पश्चिम) हनुमान प्रसाद ने बताया कि अतिरिक्त पुलिस महानिदेशक (अपरधम शास्त्री) जयपुर राजस्थान बांछित अपराधियों की धरपकड़ के लिए एक विशेष अभियान चलाया गया है। जिसके अन्तर्गत नीट परीक्षा में फर्जीवाड़ा करने में मामले में फरार 25 हजार रुपये के इनामी अशोक सैनी निवासी चौमूँ और एनडीपीएस एक्ट मामले में फरार 10 हजार रुपये के इनामी आरोपी चरणजीत सिंह निवासी माहिलपुर जिला होशियारपुर (पंजाब) को गिरफ्तार किया गया है।

जिला आबकारी टीम ने नकली शराब सहित नौ आरोपियों को गिरफ्तार किया

जयपुर। जिला आबकारी अधिकारी जयपुर शहर देविका तोमर के निर्देशन में छापेमारी की कार्रवाई को अंजाम देते हुए 29 अभियोगों में नकली शराब के साथ नौ आरोपितों गिरफ्तार किया

■ अभियान के दौरान स्कॉर्पियो से 40 पेटी नकली होलोग्राम युक्त देशी मदिरा बरामद कर गिरफ्तार शुदा आरोपितों से पूछताछ के आधार पर 5 अन्य ठिकानों पर दबिश देकर माल जब्द किया

गया है। सहायक आबकारी अधिकारी प्रदीप बिश्नोई एवं आबकारी अधिकारी आबकारी निरोधक दल शिवकुमार चौधरी की अगुवाई में आबकारी निरोधकों एवं प्रहराधिकारियों ने कार्रवाई को अंजाम दिया। जिला आबकारी अधिकारी जयपुर शहर द्वारा



जिला आबकारी ने दो चौपहिया वाहन 1 स्कॉर्पियो एवं 1 इनोवा क्रिस्टा तथा 01 दोपहिया वाहन के साथ 9 मुल्जिम गिरफ्तार किये।

जारी विशेष निरोधात्मक अभियान के तहत अभियोग 29 दर्ज किये। जिसमें से 7 अभियोग विशेष प्रकृति के दर्ज किए गए। विशेष निरोधात्मक अभियान के दौरान दो चौपहिया वाहन 1 स्कॉर्पियो एवं 1 इनोवा क्रिस्टा तथा 01 दोपहिया वाहन के साथ 9 मुल्जिम गिरफ्तार किये। अन्य राज्य

में विक्रय हेतु 11 बोतले एक कार में जब्द कर अभियुक्त को गिरफ्तार किया।

अभियान के दौरान स्कॉर्पियो से 40 पेटी नकली होलोग्राम युक्त देशी मदिरा बरामद कर गिरफ्तार शुदा आरोपितों से पूछताछ के आधार पर 5 अन्य ठिकानों पर दबिश देकर माल

जब्द किया तथा अन्य अभियोगों में देशी मदिरा के 3 हजार 599 पक्वें, 04 अंग्रेजी अहे, 20 अंग्रेजी पक्वे, 03 बीयर, 01 फीज बरामद किया गया। अवैध मदिरा के विक्रय भण्डारण एवं परिवहन पर पूर्णतया अंकुश लगाने के लिए निरोधात्मक कार्रवाई लगातार जारी है।